

گوجرانوالہ چیئرمین آف کامرس میں معروف موٹیوشنل سپیکر قاسم علی شاہ نے بزنس کمیونٹی سے تبادلہ خیال کرتے ہوئے کہا کہ ہمیں اللہ کی رحمت سے مایوس نہیں ہونا چاہیے انشاء اللہ پاکستانی معیشت جلد ہی اپنے پیروں پر کھڑی ہو جائے گی بس ہمیں ہمت اور حوصلے سے کام لینا ہوگا۔ انہوں نے کہا کہ بڑی ہوئی معیشت کو ٹھیک کرنے کیلئے ہمیں دنیا و آخرت کے سب سے بڑے لیڈر آخر الزمان ہمارے پیارے نبی حضرت محمدؐ کے اصولوں کو اپنانا ہوگا جن سے ہم بدقسمتی سے دور ہوتے جا رہے ہیں آپؐ کی حیات مبارکہ ہماری زندگیوں سے مشکلات دور کرنے کا سب سے بڑا ذریعہ ہے۔ انہوں نے کہا کہ شام کو جلد کاروباری بند کرنا اور علی الصبح بیدار ہو کر کاروبار زندگی شروع کرنے میں برکت ہے۔ بے شمار مسائل ہمارے اپنے پیدا کئے ہوئے ہیں اور ہم دوسروں پر تنقید کر کے ان مسائل سے چشم پوشی اختیار کر لیتے ہیں لہذا ضرورت اس امر کی ہے کہ ہر شخص اپنا احتساب خود کرنا ہوگا اور مشکل کی اس گھڑی میں پاکستان کی ترقی کیلئے اپنا اپنا کردار ادا کرے۔ انہوں نے مزید کہا کہ اگر آپ صحت مند اور تندرست زندگی گزارنا چاہتے ہیں تو متوازن خوراک لیں اور اپنی زندگی میں قبیلوہ ضرور کیا کریں چاہے اس کا دورانیہ چند منٹ ہی کیوں نہ ہوں۔ یہ عمل بھی ہمیں آپؐ نے بتایا ہے۔ لیکن اس بہترین عمل کو بھی ہم نے چھوڑ دیا ہے اس عمل کو اپنی زندگی کی روٹین بنائیں۔ علاوہ ازیں انہوں نے کہا کہ دوسروں کیلئے آسانیاں پیدا کریں اور اللہ کی راہ میں جتنا ہو سکے خرچ کریں۔ اللہ تعالیٰ کو معاف کرنے دینے والا عمل بہت پسند ہے بدلہ لینے کی طاقت رکھنے کے باوجود لوگوں کی غلطیوں کو نظر انداز کریں انہیں معاف کر دیں۔ انہوں نے کہا کہ گوجرانوالہ ایک بڑا زرخیز خطہ ہے یہاں کی بزنس کمیونٹی اور شہری بڑے دل کے مالک ہیں انہوں نے کاروباری لوگوں کو گزارش کی کہ ملکی معیشت کو بہتر کرنے میں اپنا کردار ادا کریں۔